

హృదయపు ఆకలి

(మత్తయి 5:6)

Sigmund Freud¹ ప్రకారం, మనుష్యులు ఎక్కువగా కోరుకునేది సుఖమును. కానీ, Freud చెప్పేది తప్పు. దీనికంటే మరెన్నో ప్రాథమిక అత్యవసరాలు మనిషికున్నాయి. వీటిలో ఆహారం కూడ ఒకటి.

ఆకలి భాద ఎంత తీవ్రంగా ఉంటుందోనని వాక్యంలో ఎన్నో ఉదాహరణలు కనబడతాయి. “ఒక్క పూట కూటి కొరకు తన జ్యేష్ఠత్వపు హక్కును” ఏశాపు అమ్మివేసుకున్నాడంటే (హెబ్రీయులకు 12:16; అదికాండము 25:27-34ను చూడు). అతడి ఆకలి తీవ్రత ఎంతో మనకర్థమవుతుంది. ఇశ్రాయేలీయులు తాము ఐగుప్తులో తినిన “చేపలను ... , కిరకాయలును, దోసకాయలును కూరాకులును ఉల్లిపాయలును తెల్లగడ్డలును” తమకు ఈ అరణ్యములో దొరకడం లేదని దేవుని మీద సణుగుకున్నారు (సంఖ్యాకాండము 11:5; 10 వచనం చూడు).² ఆగూరు తను బిదవాడననయితే, ఆశపడి దొంగిలి దేవుని నామమును దూషిస్తాను కాబట్టి తనను బీదవానిగా ఉంచవద్దని ప్రార్థిస్తున్నాడు (సామెతలు 30:8, 9). బీదరికములోనున్నవాడు ఆకలిగొంటే దొంగగా మారే శోధన ఉంది.³ ప్రభువు ఆకలి దప్పులను ఎరిగియున్నవాడు. ఆయన అరణ్యములో “నలువది దినములు, నలువది రాత్రులు ఉపవాసముండిన పిమ్మట ఆయన ఆకలిగొన్నాడు” (మత్తయి 4:2). తరువాత ఆయన సిలువలో నున్నప్పుడు “నేను దప్పిగొనుచున్నాను” అని చెప్పాడు (యోహాను 19:28).

మత్తయి 5లోని ధన్యతలను మనం ధ్యానిస్తున్నాము. మొదటి మూడు ధన్యతలను మనం దర్శించాము:

“ఆత్మ విషయమై దీనులైనవారు ధన్యులు పరలోక రాజ్యము వారిది.”

“దుఃఖపడువారు ధన్యులు, వారు ఓదార్చబడుదురు.”

“సాత్వికులు ధన్యులు వారు భూలోకమును స్వతంత్రించుకొందురు”

(3-5 వచనాలు).

మనమిప్పుడు నాల్గవ ధన్యతను ధ్యానించబోతున్నాము. ఇది ఆకలిదప్పులను గురించి మాట్లాడుతుంది. “నీతి కొరకు ఆకలి దప్పులు గలవారు ధన్యులు, వారు తృప్తిపరచబడుదురు” (6 వచనం). “హృదయపు ఆకలి” అవసరతను గురించి ఈ పాఠం తెలియజేస్తుంది.

“నీతికొరకు ఆకలిదప్పులు గలవారు ధన్యులు ...”

“నీతి” యొక్క అర్థము

“ఆకలి” మరియు “దప్పిక” అను పదాలను గురించి చర్చించే ముందు మనం దేనికొరకు వీటిని కలిగియుంటున్నామో ఆ “నీతి” యొక్క అర్థమును చూద్దాము. “నీతి” అనే పదం

dikaiosune అనే గ్రీకు పదంనుండి వచ్చింది. గ్రీకు మరియు ఇంగ్లీషు భాషలో “నీతి”⁴ (సరియైనది) అని ఉంది. *Dikaiosune*కు ఎన్నో అర్థాలున్నాయి. దేవునికి దీనిని అన్వయిస్తే, దీనికి “సరైన వ్యక్తి” అన్న అర్థం ఉంది. ఇది సంపూర్ణమైన నీతి. దేవుడొక్కడే అన్ని కోణాల్లోనూ సరి అయినవాడు. ఇదే పదాన్ని ప్రజలకు అన్వయిస్తే దీనికి రెండు అర్థాలున్నాయి. మొదటిది “సరియైన జీవితం” (1 యోహాను 2:29; 3:7, 10 చూడు). మనమెవ్వరము సరిగ్గా జీవించలేము. ఇది సొషేళ్ల నీతి. దీనిని ప్రజలకు అన్వయిస్తే, రెండవదిగా “సరిగా నిలువడం” అన్న అర్థమును తీసుకోవచ్చు. ఇది ఆపాదించబడిన నీతి. దేవునితో సరిగా నిలువడం అన్న అనే అర్థాన్ని ఇవ్వచ్చు. మనం నిజానికి నీతిమంతులము కాము (రోమీయులకు 3:10). కానీ దేవుడు మనలను నీతిమంతులుగా ఎంచుతున్నాడు (రోమీయులకు 4:3, 5ను చూడు; KJV). మనము యేసు క్రీస్తునందు సమ్మికయుంచి ఆయన చిత్తమును చేసినప్పుడు ఇది మనకు ఇవ్వబడుతుంది.⁵ మన వ్యక్తిగత జీవితాన్ని బట్టిగాక, దేవుని కృప దయనుబట్టి మాత్రమే మనము దేవునితో సరిగా నిలువగలము.

మన వాక్య భాగమును చెప్పున్నప్పుడు ప్రభువు మనస్సులో *dikaiosune*కు ఏ నిర్వచనం ఉన్నదో దాని విషయం పై గ్రంథకర్తలలో భిన్నాభిప్రాయములున్నాయి. ఆ మూడింటిలో ఏ అర్థాన్ని ఎంచుకోవాలంటే, నేను “సరిగా నిలువడం” అన్న అర్థాన్ని ఎంచుకుంటాను. మన దేవునితో సరిగా నిలువడం కోసం మనం తీవ్ర ఆకలిని కలిగియుండాలి. దీన్ని ఎంచుకోవాలన్న విషయం నాకు అంతగా తెలియదు.⁶ సరి అయిన వ్యక్తిగా, సరి అయిన జీవితమును జీవించుటకు ప్రయత్నించే క్రైస్తవుడు దేవునితో సరిగా నిలువగలడు.

మనలను ప్రేమించి, మనలను గురించి శ్రద్ధ తీసుకునే దేవుని గురించి ఆయనతో సత్సంబంధాన్ని కలిగియుండుటకు మనం హృదయపూర్వక ఆకలిదప్పులు కలిగియుండాలి. “దుప్పి నీటివాగులకొరకు ఆశపడనట్లు దేవా, నీ కొరకు నా ప్రాణము ఆశపడుతున్నది. నా ప్రాణము దేవుని కొరకు తృప్తిగొనుచున్నది, జీవముగల దేవుని కొరకు తృప్తిగొనుచున్నది” (కీర్తన 42:1, 2; చూడు 63:1; 143:6) అని దావీదు వ్రాస్తున్నాడు. దేవుని కొరకైన ఆశ, ఆకలి, “జీవాహారమైన” యేసును గూర్చినది (యోహాను 6:48-51 చూడు). మనం దేవుని కొరకు, ప్రభువు కొరకు ఆశపడుతున్నట్టయితే, వారితో సరియైన సహవాసం కొరకూ ఆశపడతామా? ఒకవేళ మనకు ఈ విధమైన ఆశ, ఆకలి ఉంటే, మనం నీతియుక్తమైన పనులు చేయుటకు ఆశపడమా? దేవుడు, ప్రభువు మనం ఏవిధంగా ఉండాలని కోరుకుంటున్నాడో ఆ విధంగా ఉండలేమా?

నాల్గవ ధన్యత యొక్క గ్రీకు వాక్యమును పరిశీలించిన William Barclay ఈ విధంగా వ్రాస్తున్నాడు:

ఆకలిగొనడం మరియు దప్పిగొనడం వంటి క్రియా రూపాలకు ముందు లేదా తరువాత “రొట్టితో” లేదా “నీళ్ళతో” అన్న మట్టివిభక్తి రావడం అనేది గ్రీకు వ్యాకరణంలో ఒక నియమం [ఉదాహరణకు రొట్టెనుబట్టి ఆకలిగొనడం లేదా తొట్టిలోని నీరుతో ఆకలి తీర్చుకొనడం] ... కానీ, అరుదుగా, మరి విశేషముగా, ఈ ధన్యతలో నీతి అనేది ద్వితియో విభక్తి రూపంలో ఇయ్యబడింది. ఆకలిగొనడం, దప్పిగొనడం అనే పదాలు గ్రీకులో మట్టివిభక్తికి బదులు ద్వితియో విభక్తి రూపమును సంతరించుకోవడం వలన ఆకలి, దప్పిక అనేవి సంపూర్ణ అర్థములో వాడబడుతున్నాయని సూచిస్తుంది. కాబట్టి దీనికి సరియైన వ్యాకరణ పర అర్థము ఇది:

“పూర్ణ నీతి, సంపూర్ణ నీతి, పరిపూర్ణ నీతి, నీతి
యావత్తు నిమిత్తం ఆకలి దప్పులు గలవారు ధన్యులు.”⁷

గ్రీకు భాష గురించి లేదా గ్రీకు వ్యాకరణంలోని షష్ఠీ విభక్తి, ద్వితియో విభక్తుల గురించి అర్థం చేసుకోవడం పెద్ద కష్టమేమీ కాదు. ఈ మాటలను మీ మనసులోనే గుర్తుపెట్టుకోండి: నీతి “యావత్తు నిమిత్తం సంపూర్ణమైన” ఆకలి, దప్పులు కలిగియుండడం గురించి ప్రభువు మాట్లాడుతున్నారు.

నీతికొరకు ఆక కలిగియుండడమును గురించిన మరో వివరణను పరిశీలించుదాము. ఈ పదం గురించి చెప్పబడిన మూడు నిర్వచనములు దేవుని వాక్యముతో సంబంధించియున్నాయి. నీతిగల మన దేవుడు తన గురించి తాను వాక్యములో బయలుపరుచుకున్నాడు.⁸ దేవుని వాక్యమును అధ్యయనం చేయడం ద్వారా దేవునితో సరిగా నిలువబడడమేలాగో మనము నేర్చుకుంటాము. వాక్యం చేతనే మనం సరిగా జీవించగలము. కాబట్టి “నీ ఆజ్ఞలన్నియు న్యాయములు, నీ వాక్యమును గూర్చి నా నాలుక పాడును” (కీర్తన 119:172; నొక్కి చెప్పింది నాది) అని కీర్తనకారుడు అన్న మాటలను బట్టి మనం ఆశ్చర్యపోనక్కరలేదు. మత్తయి 5:6 అధ్యయనములో “నీతి” యొక్క ఏ అర్థము, నిర్వచనమును మనం ధ్యానిస్తున్నా, మనం “నీతి నిమిత్తం ఆకలి, దప్పులు” కలిగియుంటే, ఆయన వాక్యం, ఆయన్ను గురించిన జ్ఞానమును గురించి కూడ మనం ఆకలిదప్పులు కలిగియుంటాము.⁹

దేవుని వాక్యం అత్యుత్తమ ఆహారం వంటిదని అనేక వాక్య భాగములు తెలియజేస్తున్నాయి. “మనుష్యుడు రొట్టెవలన మాత్రము కాదు గాని, దేవుని నోటనుండివచ్చు ప్రతి మాటవలనను జీవించును” (మత్తయి 4:4) అని ప్రభువు చెప్పారు. పౌలు కొరింథీ సంఘానికి బోధించిన వాక్యమును గురించి “పాలతోనే మిమ్మును పెంచితిని” (1 కొరింథీయులకు 3:2ఎ) అని పౌల అంటున్నాడు. “క్రోత్తగా జన్మించిన శిశువులను పోలినవారై, నిర్మలమైన వాక్యమును పాలవలన రక్షణ విషయములో ఎదుగు నిమిత్తము ఆ పాలను ఆపేక్షించుడి” (1 పేతురు 2:2) అని పేతురు వ్రాస్తున్నాడు. ఎదగని క్రైస్తవులకు “పాలు,” ఎదిగిన వారికి “బలమైన ఆహారం” వాక్యములో దొరుకుతుందని హెబ్రీ గ్రంథకర్త వ్రాస్తున్నాడు:

కాలమునుబట్టి చూచితే, మీరు బోధకులుగా ఉండవలసినవారైయుండగా, దేవోక్తులలో మొదటి మూల పాఠములను ఒకడు మీకు మరల బోధింపవలసినవచ్చెను. మీరు పాలుత్రాగవలసినవారే గాని బలమైన ఆహారము తినగలవారు కారు. మరియు పాలు త్రాగు ప్రతివాడును శిశువే గనుక నీతి వాక్య విషయములో అనుభవము లేనివారైయున్నాడు. వయస్సు వచ్చిన వారు అభ్యాసము చేత మేలు కీడులను వివేచించుటకు సాధకము చేయబడిన జ్ఞానేంద్రియములు కలిగియున్నారు గనుక బలమైన ఆహారము వారికే తగును (హెబ్రీయులకు 5:12-14).

మన అత్యుత్తమ పోషింపబడాలంటే, వాక్యమును కేవలం చదివి, అధ్యయనం చేస్తే సరిపోదు, వాక్యం చెప్పున్నది మనం చేయాలి, “నన్ను పంపినవాని చిత్తము నెరవేర్చుటయు, ఆయన పని తుడ ముట్టించుటయు నాకు ఆహారమైయున్నది” (యోహాను 4:34; నొక్కి చెప్పింది నాది) అని ప్రభువు చెప్పారు.

“ఆకలి” మరియు “దప్పిక” యొక్క ప్రాముఖ్యత

మనం ఆశపడుతున్న నీతిని గురించిన వివరణను మనమిప్పుడు చూశాము. ఇప్పుడు “ఆకలి” మరియు “దప్పిక” అను పదాలను గురించి చూద్దాము. “నీతి కొరకు ఆకలి దప్పులు గలవారు ధన్యుల వారు తృప్తిపరచబడుదురు” (నొక్క చెప్పింది నాది).

ఆకలిగొనడం, దప్పిగొనడం గురించి ప్రభువు చెప్పిన మాటలు మనలోని కొందరికంటే అప్పటి మొదటి శతాబ్దపువారికి బాగా అర్థమయ్యాయంటాయి. మనలో అనేకమంది తీవ్రమైన ఆకలి దప్పులను అనుభవించలేదు. నా చిన్నప్పుడు స్కూలునుండి ఇంటికి రాగానే “ఆకలేస్తుంది” అని అనేవాడిని. కానీ నిజానికి నాకు ఆకలిగా ఉండేది కాదు. నేను పత్తి పొలములో, గోధుమ పొలములో పని చేస్తున్నప్పుడు భోజనపు సమయానికి ఆకలిగా ఉండేది కానీ అది తీవ్రమైన ఆకలి కాదు. నేను అటలు అడేటప్పుడు నాకు దాహమయ్యేది, చనిపోయేంత దాహము కాదు.

నేను కాలేజీలో మొదటి సంవత్సరంలో ఉండగా ఆహారం లేకుండా ఎక్కువ రోజులు గడిపాను. అదే నా జీవితంలో నిరాహారంగల దీర్ఘకాలం. నేను ఉంటున్న ఇంటావిడ విద్యార్థులకు భోజనం వండిపెట్టేది. భోజనం తయారు చేయడంలో ఆమెకు సహాయపడేవాడిని. తరువాత బల్లలన్నీ తుడిచి పాత్రలన్నీటిని కడిగేవాడిని. ఇంత చేసినందుకు ఆమె ఒక గిన్నెలో ప్రొద్దున్న, మధ్యాహ్నం భోజనం పెట్టేది. రాత్రికి ఒక శాండ్విచ్ ను పెట్టేది. ఒకసారి ఆమె తన బంధువుల ఇంటికి వెళ్లింది. నా దగ్గర తినడానికి డబ్బులు లేవు, ఇంక అలాగే ఆహారం లేకుండా శుక్రవారంనుండి సోమవారం వరకు గడిపాను.

అయితే బైబిలు కాలంలో అనేకులు ఎదుర్కొన్న సంఘటనలు, అనుభవాలతో పోల్చితే నా అనుభవం పెద్ద లెక్కలోనికి రాదు. దినసరి కూలీలు కష్టపడి తమ కుటుంబాలను పోషించుకునేవారు. వారు గాయపడినా, మంచాన పడినా, పనికి వెళ్ళలేకపోయినా, వారికి ఆ పూట ఏమీ ఉండేది కాదు. వారి పిల్లలు ఆకలికి అర్థరాత్రిళ్ళు ఏడుస్తున్న ఏడ్పును వారు మౌనంగా భరించాల్సిందే. అలాగే నేను కాలేజీలో చదువుకున్న రోజులతో పోల్చితే ఇప్పటి రోజులు ఎంతో మెరుగు. ఈ పాఠాలను అధ్యయనం చేస్తున్నవారిలో కొంతమందికైనా నా కంటే ఆకలి దప్పులను గురించి వారికే ఎక్కువ తెలుసు అని నేను ఒప్పుకుంటున్నాను.

“ఆకలి” అనేది *peinao* అను పదంనుండి వచ్చింది. దీనికి “ఆకలిగొనడం, ఆకలితోనుండడం, అవసరత తీర్చబడుటకై శ్రమపడడం” అన్న అర్థాలున్నాయి. ఉపమానముగా చెప్పాలంటే, “బ్రతిమాలుకొనడం, తీవ్ర ఆపేక్షతోనుండడం” అన్న అర్థము చెప్పవచ్చు.¹⁰ “దప్పిక” అనేది *dipsao* అన్న పదంనుండి వచ్చింది. దీనికి “దప్పికతో భాధపడడం” అన్న అర్థం ఉంది. ఉపమానముగా చెప్పాలంటే, “తీవ్రమైన ఆశతో ఉండడం, ఆసక్తిగా ఎదురుచూడడం, ఆత్మ ఉత్తేజింపబడేది, బలపరిచేది” అన్న అర్థాలున్నాయి.¹¹

తీవ్రమైన దప్పిక అంటే ఏమిటో మనలో చాలామందికి తెలియదన్న విషయాన్ని నేను ముందే చెప్పాను. నిజమైన, తీరని, తీవ్ర దాహం యొక్క భావమును మనలో చాలామంది అనుభవించలేదు. కుళాయి త్రిప్పుగానే, మనకు నీళ్ళు వస్తాయి. కానీ, బైబిలు కాలంలో యిలా ఉండేది కాదు. వారు సాధారణంగా భావులు, నదులనుండి నీరు తెచ్చుకునేవారు. కానీ కొన్ని సమయాల్లో, అవి కూడా ఎండిపోయేవి. వారు నీటి కోసం మధ్య తూర్పు దేశాలలో ఎడారి ప్రాంతములగుండా ఎంతో ప్రయాణం చేసేవారు (కీర్తన 63:1), సుదూర ప్రాంతములను

నీటికోసం తిరిగేవారు. నాకంటే దప్పికను గురించి వారికే ఎక్కువ తెలుసు.

మన వాక్య భాగములోని గ్రీకు పదాల తీవ్రతను అర్థం చేసుకోవడానికి చరిత్రలోని రెండు సంఘటనలను గమనించండి. అందులో ఒకటి, క్రీ.శ. 70లో బైటస్ ఆధ్వర్యంలోని యెరూషలేము ముట్టడి. ఈ ముట్టడి వలన కరువు సంభవించినదని చరిత్రకారుడు జోసీఫస్ పేర్యానాడు “అది అందరికీ తట్టుకోలేని విధంగా ఉండింది. తండ్రులు పిల్లలకు లేకుండా తాము తింటున్న ముద్దలను తండ్రుల నోటినుండి పిల్లలు లాక్కుని తినేవారు. వారి తల్లుల పరిస్థితి మరింత దారుణంగా ఉండేది. వారు తమ శిశువులపట్ల దయను చూపించలేదు.”¹²

దీనికంటే ముందు చోటుచేసుకున్న మరో కరువు 2 రాజులు 6లో పేర్యానబడింది. తీవ్ర కరువు పరిస్థితుల్లో, గాడిద తన ఎనుబది రూపాయిలకు¹³ అమ్ముడవయింది. ఇతర సందర్భాలలో ముట్టుకొనుటకే సహింపని వాటిని అహారముగా అమ్మారు (25 వచనం). కరువు ఫలితంగా చోటుచేసుకున్న దుర్ఘటన 29వ వచనంలో పేర్యానబడింది. “మేము నా బిడ్డను వంటచేసుకుని తింటిని”¹⁴ అని ఒక తల్లి చెప్పింది. ఎంతో గొప్పదయన తల్లి ప్రేమను ఆహారపు ఆకలి తుడిచిపెట్టేసింది.

ఈ రెండు సంఘటనలు వృద్ధుల విషాదకరంగా ఉన్నాయి. ప్రభువు యొక్క మొదటి శతాబ్దపు ప్రజలకు, “ఆకలి” మరియు “దప్పిక”ల ప్రాధాన్యతను తెలియజేశాయి. ప్రభువు ఆకలి మరియు దప్పిగొనడం గురించి వివరిస్తున్నప్పుడు ఆకలితో మరణమగునట్లుండగా, నకనకలాడుతున్న, కొంచెం ఆహారం కోసం ఏదయినా ఇవ్వగలిగే వ్యక్తి గురించి, (లేక) తీవ్రమైన దాహంతో, గుటకవేయడానికే ఉమ్మి కూడ లేకుండా, గుక్కెడు నీరుకోసం తన సర్వస్వాన్ని యిచ్చివేయుటకు కూడ వెనుగాడని మనిషి యొక్క బాధను సూచిస్తూ ఆయన ఈ మాటలు చెప్పుచున్నారు. ¹⁵ “దేవుని గురించి, ఆయన మార్గాలను గురించి, ఆయన చిత్తమును గురించి నాకు అలాంటి తీవ్రమైన ఆపేక్ష ఉందా?” అని మనలో ప్రతి ఒక్కరూ తమను తాము ప్రశ్నించుకోవాలి. మీరు నీతి విషయమై అలాంటి ఆకలిదప్పులను కలిగి ఉన్నారా లేదా అని తెలుసుకొనుటకు ఈ క్రింది ప్రశ్నలు మనకు సహాయపడతాయి. ¹⁶

మీరు ఆత్మీయ విషయాల గురించి ఆలోచిస్తున్నారా లేక లోక విషయాల గురించా? ఆస్తులను సమకూర్చు కొనడం కంటే దేవునికి సమీపస్తులైయుండడం మీకు ముఖ్యమా? ప్రజలలో మంచి పేరు కంటే దేవునితో సత్సంబంధం కలిగియుండడం మీకు ముఖ్యమా? విజయవంతమైన వ్యక్తిగా జీవించడంకంటే దేవునికిష్టమైన జీవితాన్ని జీవించుటకు మీరు ఇష్టపడుతున్నారా? మీ ప్రాధాన్యతలేమిటి? కొంతమంది వినోదాన్ని తిలకించడానికి గంటల తరబడి కూర్చోనడానికి కష్టమనిపించదు గాని, వాక్య వినడానికి కొద్ది సేపు కూర్చోనడానికి చాలా కష్టమవుతుంటారు.

ఆత్మీయాహారం కొరకు, దేవుని గురించి, ఆయన విధానాలను “నేర్చుకొనడానికి” లభించిన ప్రతి అవకాశాన్ని మీరు సద్వినియోగపర్చుకుంటున్నారా? “ప్రజలను ఆరాధనకు, బైబిలు తరగతులకు రమ్మని బ్రతిమాలడానికి మీరు ఎంతో సమయం తీసుకుంటున్నారు గదా! నా పశువులకు మేత వేయడానికి నేనేమో వాటిని బలవంతపెట్టను” అని ఒక పశువుల కాపరి సువార్తికునితో అన్నాడు. ఆకలి గొన్న వ్యక్తికి ఆహారం పెట్టడానికి బ్రతిమాలవలసిన అవసరం లేదు.

ఆత్మీయాహారం కోసం మీరు వేగిరపడతారా లేకా ఆలస్యంగా వెళ్ళతారా? భోజనపు వేళ

సమీపించినప్పుడు ఆకలిగొన్న వ్యక్తి భోజనపు బల్ల వద్ద వేచియుంటాడు.

మీ ఆత్మీయాకలి పెరుగుతుందా దినదినము వృద్ధిచెందుతున్నదా? మీరు బలమైన ఆహారాన్ని తీసుకుంటున్నారా లేక ఇంకనూ పాలనే త్రాగుతున్నారా (మాడు హెబ్రీయులకు 5:12-14; 1 కొరింథీయులకు 3:2)?

నీతి విషయంలో మనం ఆకలిదప్పులు లేకుండా ఉన్నామని ఈ పరీక్షలో తేలిపోతే, మనం ఏం చేయాలి? ఆకలిగల హృదయాలను కలిగియుండుటకు మనకు ఏది సహాయం చేస్తుంది? మొదటి మూడు ధన్యతలను మన జీవితంలో పనిచేయనివ్వడం అనేది ఒక సహాయకారి. మన ఆత్మీయ అవసరతను మనం గుర్తించగలిగితే (మొదటి ధన్యత) మనం దుఃఖము కలిగియుంటాము (రెండవ ధన్యత) అలాగే దేవుని, ఆయన చిత్తానికి మనలను మనం సమర్పించుకోవడానికి మనం సిద్ధపడతాము. (మూడవ ధన్యత) దీనివలన, తప్పనిసరిగా, మనం “దేవా, నీవు నా జీవితంలో కావాలి. దయచేసి నన్ను ఆశీర్వదించు, నేనేం చేయాలో నాకు చెప్పు నేను దానిని చేస్తాను” అని ప్రార్థిస్తాము. ఇదే నీతి కొరకు ఆకలిదప్పులు కలిగియుండడం (నాల్గవ ధన్యత).

ఈ సారమును సాధ్యమైనంతవరకు అభ్యాస యోగ్యమైనదిగా చేయుటకు, ఆత్మీయ ఆకలిని, ప్రత్యేకించి దేవుని వాక్యమును నేర్చుకోవాలన్న తృప్తిన ఇంకనూ పెంపొందించుకొనుటకు మనం ఏం చేయాలన్న విషయం పై కొన్ని సూచనలు ఇవ్వాలనుకుంటున్నాను. దేవుని వాక్యాన్ని బోధించు ఉపదేశకులకు, బోధకులకు కొన్ని మాటలు చెప్పదలిచాను. మనం మన “ఆహారాన్ని” సాధ్యమైనంతగా ఆకలిని కలిగించేదిగా చేయాలి. మేరీ ఓల్డ్ స్ట్రీల బైబిలు తరగతిలో బోధిస్తూ చూపిన ఒక దృశ్య శ్రవణోదాహరణ గురించి నా భార్య నాకు చెప్పింది. సహోదరి ఓల్డ్ ఒక బ్రెడ్ ముక్కను ఒక ప్లేటులో పెట్టి అందులోని పోషకాల గురించి వివరించింది. “మీలో ఎంతమంది దీన్ని తినాలికుంటున్నారు?” అని ఆమె అడిగింది. చాలామంది సహోదరీలు చేతులెత్తారు. ఆమె ఆ బ్రెడ్ ముక్కను తీసుకుని వదిలి, నేలమీదపడేసి కాలితో త్రొక్కింది. అప్పుడు “ఈ రొట్టెముక్కలో అన్ని పోషకాలున్నాయి. మీలో ఎంతమంది దీన్ని తినాలనుకుంటున్నారు?” అని ఆమె అడిగింది. ఎవరూ చేతులెత్తలేదు. దీన్నినుండి ఆమె చెప్పిన విషయం చాలా సులభమైనది: దేవుని వాక్యాన్ని కేవలం బోధిస్తేనే సరిపోదు, వారికి ఆసక్తికరమైన రీతిలో దాన్ని బోధించాలి, అప్పుడు వారు దాన్ని గ్రహించి వాక్యంపట్ల మరింత ఆసక్తిని పెంచుకుంటారు. మనకెంతోమంది మతపర, సామాజిక బోధకులు గుర్తుకువస్తారు. వారి బోధలు నిరాసక్తముగా, పసలేనివిగా, రుచిలేకుండా ఉంటాయి. కానీ కొంతమంది బోధనలు మాత్రం వినడాకిని ఎంతో ఆసక్తిని కలిగిస్తాయి. ఆ విధంగా బోధిస్తున్నవారు సహితం తమ లక్ష్యాలను చేరుకోలేరు. కానీ సాధ్యమైనంతవరకు మన “ఆహారాన్ని” రుచికరంగా మితంగా ఆకలిపట్టించేదిగా చేద్దాము.¹⁷

దేవుని వాక్యాన్ని గురించిన ఆకలి ఎక్కడయితే లేకుండా ఉందో, అది ప్రాథమికంగా బోధకుని తప్పుకాదుగాని, వినేవారి తప్పు. యిన్ని సంవత్సరాల కాలంలో చెప్పబడిన ప్రసంగాలు, ఉపదేశములలో నేను విమర్శను కూడా విన్నాను. ప్రసంగాలు, ఉపదేశములు దేవుని వాక్యంనుండి వచ్చినవే. విమర్శను విన్న ప్రతిసారి విమర్శ చేసేవారు అసలు ఆత్మీయాకలిని కలిగియున్నారా లేదా అన్న సందేహం కలుగుతుంది. నాకు ఎదురయిన బోధకులు, ఉపదేశకులను గురించి ఒక పెద్ద జాబితాను తయారు చేశాను. గొప్పవారు,

కొద్దిమంది, మంచి ప్రసంగీకులు అనేకమంది, కొంత మంది అంత మంచిగా లేని, కేవలం కొద్దిమంది అనాసక్తిగా బోధించేవారి జాబితా చేశాను.¹⁸ కానీ, నేను ఈ ప్రసంగం నుండి, ఉపదేశంనుండి ఏదో నేర్చుకోలేదు అని చెప్పగల ప్రసంగం, ఉపదేశం ఒక్కటి లేదు.

మనకు ఆరోగ్యకర ఆత్మీయాకలి లేకపోతే మనం ఏం చేయాలి? క్రైస్తవులు ఒక ప్రధాన గురిని పెట్టుకోవాలి. దేవుని సహాయంతో మొదటి మూడు ధన్యతల లక్షణాలను మనలో పెంపొందించుకోవాలి. ఇందుకు, శారీరక ఆకలిని పెంచుకొనుటకు ఉపయోగించే సూచనలవంటి వాటినే ఇక్కడూ ఉపయోగిస్తున్నాం.

(1) ఆత్మీయ పోషణ అవసరతను గుర్తించండి. మైదానపు ప్రసంగంలో “ఇప్పుడు ఆకలిగొనుచున్న మీరు ధన్యులు, మీరు తృప్తిపరచబడుదురు” (లూకా 6:21ఎ) అని ప్రభువు బోధిస్తున్నారు. “అయ్యో, ఇప్పుడు కడుపునిండియున్నవారలారా, మీరాకలిగొందురు” అని కొనసాగిస్తున్నారు (25ఎ వచనం). మరో మాటలో చెప్పాలంటే, “అయ్యో, ఆత్మీయాకలి లేనివారలారా, మీరు ఆత్మీయాకలి కలవారై దేవుని ఎదుట నిల్చుందురు” అని చెప్పవచ్చు. లవాదికయుల వలె “నాకేమియుకొడువ లేదు” (ప్రకటన 3:17) అని మనం చెప్పకుండా జాగ్రత్తపడదాము.

(2) ఆత్మీయ పోషణ మీద ఇష్టము పెంచుకోవడం. మీరు మొదటిసారి తిన్నప్పుడు అంతగా తృప్తిచెందలేదు గాని, తరువాత, ఇప్పుడు ఇష్టంగా తింటున్న ప్రత్యేకమైన ఆహార పదార్థమేదైనా ఉన్నదా? బహుశా మీ తల్లిదండ్రులు దాన్ని తినాలని మిమ్ములను బలవంత పెట్టేయింటారు. మీరు దానిని ఇష్టపడడం నెమ్మదిగా నేర్చుకున్నారు. బహుశా పెద్దవారుగా అది మీ ఆరోగ్యానికి మంచిదని మీరు గుర్తించి దానిని యిష్టంగా తినడం మీరు నేర్చుకుని యుండియుంటారు. శారీరక ఆహారపదార్థం పట్ల ఇష్టం పెంచుకున్నట్లే ఆత్మీయహారం పట్ల కూడా ఇష్టాన్ని పెంచుకోండి.

(3) ఆత్మీయ వ్యాయామం ద్వారా ఆత్మీయ ఆకలిని పెంచుకోండి. శరీరకంగా కష్టపడి పనిచేసిన రోజు ఆహారం చాలా రుచికరంగా అన్విస్తుంది. అలాగే ఆత్మీయ వ్యాయామం చేయడం ద్వారా ఆత్మీయ ఆకలి పెరిగి ఇష్టంగా ఉండేలా చేస్తుంది. “దేవభక్తి విషయములో నీకు నీవే సాధకము చేసికొనుము” (1 తిమోతి 4:7బి; చూడు 8 వచనం) అని పౌలు తిమోతికి వ్రాస్తున్నాడు. “మనకను గ్రహింపబడిన కృపచొప్పున వెవ్వేరు కృపావరములు కలిగిన వారమైయున్నాము గనుక (వాటియందు) పని కలిసియుండము” (రోమీయులకు 12:6ఎ). ఆత్మీయ వ్యాయామం ఆత్మీయ ఆకలిని పెంచడానికి ఏవిధంగా తోడ్పడుతుందో తెలియజేయడానికి ఈ ఉదాహరణను చూడండి. ఒక తరగతిలో లేదా మీ స్నేహితునికి వాక్యాన్ని ఉపదేశిస్తున్నారనుకోండి. మీరు ఏమి బోధిస్తున్నారో మీరు ఎరిగితే, మీరు దేవునికిష్టమైన, దేవున్ని మహిమపరిచే పని చేస్తున్నారు. కాబట్టి, ప్రతి పాఠాన్ని క్షుణ్ణంగా చదువడానికి, అడుగుబడిన ప్రశ్నలకు సమాధానం యిచ్చేలా చదవడానికి మీరు ప్రోత్సహించబడతారు.

(4) క్రమం తప్పకుండా “తినుట” ద్వారా మీ ఆత్మీయ ఆకలిని పెంపొందించుకోండి. సరయిన సమయానికి భోజనం చేయని వ్యక్తి ఆకలిని కోల్పోతాడా లేదా తన ఆరోగ్యాన్ని చెడగొట్టే, ఆకలిని పొగట్టే “తిను బండారాలలో”¹⁹ తన కడుపు నింపుకుంటాడు. ఆత్మీయంగా చెప్పాలంటే మనకు క్రమం తప్పని “ఆహారపు సమయం” ఉండాలి. లూకా బెరయ ప్రజలను ఎంతగానో మెచ్చుకున్నాడు. ఎందుకంటే, వారు ఆసక్తితో వాక్యమును అంగీకరించి, పౌలును,

సీలయును చెప్పిన సంగతులు అలాగున్నవో లేవో అని “ప్రతి దినమును” లేఖనములు పరిశోధించుచు వచ్చిరి (అపొస్తలుల కార్యములు 17:11). సంఘం క్రమం తప్పకుండా కూడుకునే “అహారపు సమయానికి,”²⁰ అలాగే మనం ప్రతి దినము వ్యక్తిగతంగా చేసుకునే ప్రార్థన, అధ్యయనములకు మనం హాజరు కావాలి. ప్రతి దినము వాక్యమును పరిచడం వలన వాక్యమును సరిగా విభజించువానిగా ఉండువు (2 తిమితి 2:15).

(5) ఆకలిని చంపే వాటియెడల జాగ్రత్తపడండి. బయట దొరికే చిరుతిళ్ళు మన ఆకలిని పాడుచేస్తున్నట్లే, మానసిక చిరుతిళ్ళు కొన్ని దేవుని వాక్యంపట్ల మనకున్న ఆసక్తిని పాడుచేస్తాయి. ప్రాపంచిక విషయాలతో మన హృదయాన్ని నింపుకుంటే, లోక సంబంధ వినాదాలతో మన మనస్సులను పాడుచేసుకుంటుంటే,²¹ మన ఆత్మీయాహారం మనకు రుచిగా ఉండదు. కొంతమంది ఈ లోక సంబంధ విషయాల నిమిత్తం ప్రాకులాడుతుంటారు. అది వారి ఆత్మను తృప్తిపరచలేదు (యెషయా 55:2 చూడు).

(6) చివరి సలహాను గమించండి. ఇతరులతో కలిసి “భోజనం” చేయండి. తమ తోడు ఈ లోకాన్ని విడిచి వెళ్ళిపోయిన తరువాత, తమకు ఆహారం తినబుద్ధి కాలేదని, ఆహారాన్ని తయారు చేయాలన్న ఆసక్తి కలగడం లేదని భర్త చనిపోయినవారు, భార్యలేని వారు చెప్పడం విన్నాను. వారు ఒంటరిగా తినాల్సినప్పుడు వారిలో ఆకలే ఉండదు. మీకు కూడ ఆత్మీయ ఆకలి పెరగకుండా ఉన్నట్లుంటే మీ ఆత్మీయాహారాన్ని యితరులతో కలిసి పంచుకోండి. భార్యభర్తలిద్దరూ కలిసి వాక్య ధ్యానము చేయవచ్చు. కుటుంబ ప్రార్థనలలో కుటుంబమంతా పాల్గొనవచ్చు. మీ స్నేహితులతో వాక్యం గురించి చర్చించవచ్చు. మీ స్నేహితులతో కలిసి నిర్ణీత సమయం ఎంచుకుని ప్రార్థనలో గడపవచ్చు.

“వారు తృప్తిపరచబడుదురు ...”

“నీతికొరకు ఆకలి దప్పులు గలవారు ధన్యులు [సంతోషించెడివారు] ...” నీతి కొరకు ఆకలి దప్పులు కల్గియుండడానికి సంతోషించడానికి సంబంధం ఏమిటి? ఇంతకు ముందు ధన్యతలను గమనించినట్లే, ఈ ధన్యత కూడా మనకు సంతోషాన్ని కలిగిస్తుంది. నీతి కొరకు ఆకలి దప్పులు గలవారి ప్రధాన్యతలు సరిగ్గా ఉంటాయి. అందుచేత వారు ఈ లోకం కలిగించే విచారములు, దుఃఖముల చేత కదిలించబడరు. మునుపటిలాగానే, ధన్యత చివరిలో దేవుడుచ్చిన వాగ్దానం నొక్కి చెప్పబడింది. నీతికొరకు ఆకలిదప్పులు గలవారు అత్యధిక ఆనందమును పొందుతారు “వారు తృప్తిపరచబడతారు.”

“తృప్తిపరచబడతారు” అనే *chortazo* అను పదంనుండి వచ్చింది. “నింపబడతారు” అని KJVలో ఇయ్యబడింది. దీనిని జంతు సంబంధంగా ఉపయోగిస్తే, *chortazo* అంటే, “ఆకులు, గడ్డిచేత చేత నింపబడడం లేదా తృప్తి కలిగియుండడం, లావెక్కడం”²² అన్న అర్థం ఉంది. మనుష్యుల విషయములో “ఒక వ్యక్తి తృప్తిచేత నింపబడియుండడం”²³ అన్న అర్థమును ఇస్తుంది. ప్రభువు ఐదువేలమందికి ఆహారం పెట్టినప్పుడు ఇదే పదం వాడబడింది. “వారందరూ, తిని, తృప్తిపొందిన తరువాత ...” (మత్తయి 14:20). కడుపునిండా భోజనముచేసిన వ్యక్తి భూకాయనముచేత ఒక కుర్చీలో కూర్చుని, “చాలా బాగుందే, బాగుంది” అని తన భార్యతో చెప్పడమును నేనూహించగలను. యితడు తృప్తిచేత నింపబడిన వ్యక్తి.

కాపరులు తమ పశువుల కడుపును నింపుతారు. భార్యలు తన భర్తల ఆకలిని

తృప్తిపరుస్తారు. దేవుడు తన పిల్లలను నింపి తృప్తి పరుస్తాడు. దేవుడు అరణ్యములోని ఇశ్రాయేలీయులను తృప్తిపరచిన విధానం గురించి కీర్తన 107లో కీర్తనాకారుడు వివరిస్తున్నాడు,

ఆయన కృపనబట్టియు నరులకు ఆయన చేయు ఆశ్చర్య కార్యములను బట్టియు వారు యెహోవాకు కృతజ్ఞతాస్తుతులు చెల్లించుదురు గాక, ఏలయనగా ఆశగల ప్రాణమును ఆయన తృప్తిపరచియున్నాడు. ఆకలిగొనినవారి ప్రాణమును మేలుతో నింపియున్నాడు (8, 9 వచనాలు).

శారీరికంగా, ఆకలిగొని దప్పిగొన్నవారి అరణ్యములోనున్నాగాని వారిని దేవుడు తృప్తి పరచినట్టే ఈనాడు ఆత్మీయంగా ఆకలి దప్పులు గలవారిని కూడ ఆయన తృప్తిపరుస్తాడు.

మత్తయి 5:6లోని వాగ్దానము రాబోయే కాలమునకు మాత్రమే సంబంధించినది అని కొందరు చెప్తున్నారు. ఎందుకంటే, ఈ లోకములోనున్నంత కాలం అసంతృప్తి మనకు ఉంటుంది. అయితే మత్తయి 5:6 వాగ్దానం ఇప్పటికాలానికి, అలాగే రాబోయే కాలానికి సంబంధించినదని నేను నమ్ముతున్నాను. “జీవాహారము నేనే, నా యొద్దకు వచ్చువాడు ఏ మాత్రమును ఆకలిగొనడు, నాయందు విశ్వాసముంచువాడు ఎప్పుడును దప్పిగొనడు” (యోహాను 6:35) అని యేసు చెప్పారు. ప్రభువు ఇష్టాన్ని నిశ్చయతలో అంత్య దినపు ఆశీర్వాదము కూడా ఉంది (39, 40, 54 వచనాలు). కానీ, ఇది ఈనాటి ఆశీర్వాదాలను కాదనుటలేదు (56, 57 వచనాలను చూడు).

ఈ జీవిత కాలంలో

దేవున్ని తెలుసుకోవాలన్న ఆకలి మీలో ఉందా? క్రొత్త నిబంధనను గురించి వాగ్దానం యిర్మీయా 31:34లో ఇయ్యబడింది. “అల్పులేమి, ఘనులేమి అందరును నన్నెరుగుదురు ఇదే యెహోవా వాక్కు” (హెబ్రీయులకు 8:11ను చూడు). మీరు “దేవుని సంపూర్ణతయందు పూర్ణులు” కావచ్చు (ఎఫెసీయులకు 3:19). దేవునితో సరిగా ఉండవలెనని మీరు ఆశ కలిగియున్నారా? దేవునియందు నమ్మికయించి (రోమీయులకు 4ను చూడు) మరియు ఆయన చిత్తమును చేసినట్లయితే (రోమీయులకు 1:5; 16:26) మీరావిధంగా ఉండగలరు. దేవునియందు దైవిక జీవితమును జీవించుటకు మీరు ఆశపడుతున్నారా? “ఆత్మననుసరించియే నడుచుకొన్న” యెడల మీరు ఆత్మానుసారముగా జీవించుట సాధ్యము. అప్పుడు మీరు “దేవుని ఆత్మవేత శరీర క్రియలను” చంపెదరు (రోమీయులకు 8:4, 13).

దేవుని గురించి, ఆయన విధానము గురించి, ఆయన చిత్తమును గురించి మీరు అర్థం చేసుకోవాలనుకుంటున్నారా? “మీరు సత్యమును గ్రహించెదరు. సత్యము మిమ్మును స్వతంత్రులునుగా చేయును” (యోహాను 8:32) అని ప్రభువు చెప్పన్నారు. మీకు “యోగ్యమైన మంచి మనస్సు” ఉంటే (లూకా 8:15). “మీరు సంపూర్ణ జ్ఞానమును, ఆత్మ సంబంధమైన వివేకము గలవారును, ఆయన చిత్తమును గ్రహించువారునై” ఉండగలరు (కొలోస్సయులకు 1:9). యథార్థహృదయులై దేవుని చిత్తమును వెదకినవారు, అట్టివారికి ఆయన దానిని కనుగొనడంలో చేసిన సహాయం గురించి వాక్యంలో అనేక ఉదాహరణలు మనకు కనబడుతున్నాయి.²⁴ సత్యమును గురించి తెలుసుకోవాలన్న ఆశగలవారు²⁵ నాకు కొంతమంది వ్యక్తిగతంగా తెలుసు. వారు దేవుని చిత్తమును గ్రహించునట్లు దేవుడు వారికి

సహాయం చేశాడు.

ఈ లోకం అసంతృప్తి చేత నింపబడియుంది. సంతృప్తి లేని ప్రజలు తమ హృదయ ఆకలిని తీర్చుకొనుటకు లోకపర విషయాలపై ఆధారపడుతున్నారు.²⁶ దేవుని సన్నిధానంలోనే మన ఆత్మలు తృప్తిచేత నింపబడతాయి.

రాబోయే జీవితములో

నీతి కొరకైన మన ఆకలిదప్పులు ఈ లోకంలో కొంతమేరకే తీర్చబడతాయి. ఈ వాక్యభాగంలో ప్రభువు వర్తమాన కాలంలో దీనిని చెప్తున్నారు. అంటే “నీతికొరకు ఆకలి దప్పులు కలిగియుంటూనే యుండువారు ధన్యులు” అని దీన్ని అనువదించవచ్చు. జేమ్స్ బోల్ ఈ విధంగా వ్రాస్తున్నాడు, “నీతి గురించి ఆకలిదప్పులు కలిగియున్న క్రైస్తవుడు పొందిన నీతి మరింత ఆకలిని దమ్మికను కలుగజేస్తుంది.”²⁷ ఈ లోకంలో మన ఆకలిని దేవుడు ఆత్మీయంగా తీర్చి మనలను నింపుతాడు కానీ, మనలో ఇంకా పెరుగుతున్న దాహం, ఆకలి ప్రభువుతో కూడ పరలోకంలో మనం ఉన్నప్పుడు అది సంపూర్ణంగా తీర్చబడుతుంది.

దేవుని కొరకైన మన హృదయపు ఆకలి మనమాయన మహిమా సన్నిధిలోనున్నప్పుడు సంపూర్ణంగా తీర్చబడుతుంది (ప్రకటన 22:1-5). సరైన మార్గంలో జీవించాలని మన హృదయపు ఆకలి పరలోకంలో మనమాయన్ను సేవిస్తున్నప్పుడు పూర్ణంగా తీర్చబడుతుంది (3 వచనం). దేవునితో మనం సరిగా నిలవాలన్న మన హృదయపు ఆశ ఆయన యున్నట్టుగానే ఆయనను చూతుము గనుక ఆయనను పోలియుండినప్పుడు (1 యోహాను 3:2) పూర్ణంగా నెరవేరుతుంది. పరలోకంలో దేవుని ప్రజలకు “ఆకలియైనను దాహమైనను ఉండదు ... గొట్టె పిల్ల వారికి కాపరియై, జీవజలముల బుగ్గల యొద్దకు వారిని నడిపించును ...” (ప్రకటన 7:16, 17) అని యోహాను దేవుని ప్రజల గురించి వ్రాస్తున్నాడు.

ముగింపు

“నీతి కొరకు ఆకలిదప్పులు గలవారు ధన్యులు వారు తృప్తిపరచబడుదురు.” నీతికొరకు మీరు ఆకలి దప్పులు కలిగియుంటున్నారా? “మీకు ఆకలి వేయడం లేదంటే మీరు నిద్రపోతుండవచ్చు, భోజనం చేసియుండవచ్చు లేదా చనిపోయియుండవచ్చు” అని ఒకరు అన్నారు.²⁸ పిల్లలు ఆకలిగా లేకుండున్నప్పుడు ఎంతోమంది తల్లులు కంగారుపడిపోతుంటారు. ఆకలి వేయకపోవడమనేది అనారోగ్య సూచన. శారీరకంగా ఇది మంచి శ్రద్ధే. అలాగే ఆత్మీయంగా ఇది మరింత ముఖ్యమైనది. నీతికొరకు ఆకలి దప్పులు లేకపోతే, ఆత్మీయంగా మనం చినిపోతాము.²⁹

నీతి కొరకు ఆకలిదప్పులు మీరు కలిగియుంటు, మీ ఆకలి తీవ్రత ఎంతగా ఉందో మీరు చూపించాల్సిన అవసరం ఉంది. యేసునందు మీకున్న విశ్వాసాన్ని మీరు ఒప్పుకోవచ్చు (రోమీయులకు 10:9, 10), ఆయనయందు మీరు బాప్తిస్మం పొందవచ్చు (గలతీయులకు 3:26, 27). ఆయనయందు బాప్తిస్మంపొందినవారు నీతిని ఎలా అపేక్షిస్తారు? తనకు బాప్తిస్మమివ్వమని యేసు యోహానును అడిగినప్పుడు, “నీతియావత్తు ఈలాగు నెరవేర్చుట మనకు తగియున్నది” అని ఆయన అన్నారు (మత్తయి 3:15).

Dale Hartman తనకు తెలిసిన ఒక యువ్వనస్సుడి గురించి చెప్పకొచ్చాడు. ఆ యువకునికి మంచి ఉద్యోగం ఉంది. అందమైన భార్య, మంచి పిల్లలున్నారు. అయినా అతడు సాయింత్రం ఇంటికొచ్చేసరికి, తనలో ఏదో వెలితిగా ఉండేది. “ఇంతకుంటే మంచి జీవితం నాకు కావాలి” అని అతడు అనుకునేవాడు. ఆ “మంచి” దేవునిలో, ఆయన మార్గములో ఉందని అతడు తెలుసుకున్నాడు.³⁰ దేవునిలో తప్ప ఎక్కడా నిజమైన తృప్తి ఉండదు. నేడే మీరాయన యొద్దకు రావాలని మిమ్మును వేడుకుంటున్నాను. “ఆత్మయు, పెండ్లికుమార్తెయు రమ్ము” అని చెప్పుచున్నారు. “వినువాడును రమ్ము” అని చెప్పవలెను. “దప్పిగొనిన వానిని రానిమ్ము, ఇచ్చయించువానిని జీవజలమును ఉచితముగా పుచ్చుకొననిమ్ము” (ప్రకటన 22:17).

నూచనలు

¹Sigmund Freud (1856-1939) “మనోవిశ్లేషణ శాస్త్ర పితామహుడిగా” పిలువబడ్డాడు. 20వ శతాబ్దంలో పేరెన్సికగాన్న తత్వజ్ఞునికి/రచయితగా పేరుపొందాడు గాని క్రైస్తవ విలువలు ఎరుగనివాడు. ²ఇశ్రాయేలీయులు బగుప్పలో బానిసలుగా ఉన్నప్పుడు వారు చెప్పినన్ని ఆహారపదార్థాలు వారు తినియుండకపోవచ్చు. “మంచి పాత రోజుల” కోసం ప్రాకులాడుతున్నప్పుడు అప్పటి చెడును మనం గుర్తు చేసుకోము. ³సామెతలు 6:30, 31ను చూడు. ⁴గ్రీకులో “right” (సరి)కు మూలం *dikaos*. ⁵రోమీయులకు 4వ అధ్యాయం కేవలం విశ్వాసం గురించే చెప్పడంగా, ఇది క్రీస్తునందున్న విశ్వాసం అని (3:22 చూడు), మరియు ఇది విధేయతగల విశ్వాసం అని (1:5; 16:26) రోమా పత్రిక తెలియజేస్తుంది. ⁶ఒక పదానికి ఎన్నో అర్థాలుంటే, ఆ వాక్య నేపథ్యం ఏ అర్థం సరయినదో నిర్ణయిస్తుంది. యిక్కడ నేపథ్యం ఇది సరైన అర్థం అని చెప్పేదిగా లేదు. ⁷William Barclay, *The Gospel of Matthew*, vol. 1, The Daily Study Bible Series (Philadelphia: Westminster Press, 1958), 96. ⁸దేవుని గురించిన కొన్ని విషయాలను ప్రకృతి మూలంగా తెలుసుకోవచ్చు (రోమీయులకు 1:20 చూడు), కానీ దేవుని గురించిన సంపూర్ణ బయల్పాటు ఆయన వాక్యంలోనే మనకు దొరుకుతుంది. ⁹అత్యీయ పోషణ వాక్యం ద్వారానే సాధ్యం అన్న విషయాన్ని ఈ పాఠం నొక్కి చెప్పింది. ప్రార్థనలో గడపడం ద్వారా, అలాగే యేసునకు దగ్గరగా ఉండడం వలన కూడా (యోహాను 6:35) మన ఆత్మలు పోషింపబడతాయి. మనమాయన్ను ఆరాధించుట ద్వారా అలాగే క్రీస్తునందు సహోదర సహోదరీలతో సహవాసం కలిగియుండడం ద్వారాను మన ఆత్మ పోషింపబడుతుంది. ఈ పాఠాన్ని బోధిస్తున్నప్పుడు మీ శ్రోతలకు ఏది అవసరమో దాన్ని ప్రధానంగా చెప్పండి. ¹⁰C. G. Wilke and Wilibald Grimm, *A Greek-English Lexicon of the New Testament*, trans. and rev. Joseph H. Thayer (Edinburgh: T. & T. Clark, 1901; reprint, Grand Rapids, Mich.: Baker Book House, 1977), 498.

¹¹Ibid., 153. ¹²Hugo McCord, *Happiness Guaranteed* నుండి ఈ రెండు పేరాలు తీసుకోబడ్డాయి, (Murfreesboro, Tenn.: Dehoff Publications, 1956), 30-31; Josephus *Wars of the Jews* 5.10. ¹³ఇది రెండు పౌండ్ల వెండికి సమానం. ప్రస్తుత వెండి ఖరీదుతో లెక్కిస్తే, ఎనభై వెండి రూకల వెల అని తెలుస్తుంది. ¹⁴ఈ వచనాన్ని చెప్తూ, “అమె మాటలను తిరిగి ఉప్పరించాను.” ఆ బిడ్డ ఆహారం లేక చనిపోయి యుండవచ్చు అయినా ఇది హృదయ విచారక సంఘటనే. ¹⁵దాహం గురించి చెప్తూ, నరకంలో యాతన పడుచు, తన గొంతును తడవుకోవడానికి కొంచెం నీరు కోసం తపించిన ధనవంతుని కథను మీరు చెప్పవచ్చు (లూకా 16:24). ¹⁶దీన్ని మీరు పని చేస్తున్న ప్రాంతానికి అన్వయించి చెప్పవచ్చు. ¹⁷దీన్ని చేయుట మేలాగు అన్నది మరో అంశం చెప్పబడిన విషయం మీ శ్రోతలకు ఎలా వర్తింపజేస్తుందో వివరించండి. ఉదాహరణలు, దృశ్యశ్రవణాలు వారిలో ఆసక్తిని కలుగజేస్తాయి. తరగతిలోనున్నప్పుడు ప్రశ్నలు ఆసక్తిని రేపుతాయి. ¹⁸చెడు అనేది వారు చెప్పిన విధానంలో ఉంది. వారి సందేశంలో కాదు. వారు అబద్ధ బోధకులన్నది నా ఉద్దేశం కాదు. ¹⁹తిసుబందాలో కేలరీలు ఎక్కువగా ఉంటాయి. కానీ పోషకాలు తక్కువగా ఉంటాయి. ఇందుకు డోసెట్స్ మంచి ఉదాహరణ. దీనిని తగుమోతాదులో తీసుకుంటే ఫరూర్లేదు గాని, దీనినే ఆహారముగా తీసుకుంటే శరీర సమతుల్యతను ఇది దెబ్బతీస్తుంది. ²⁰బైబిలు తరగతులు, ఆరాధన సమయం, సువార్త కూడికలు వంటివన్నీ క్రైస్తవుల ఆత్మీయహార సమయాలు.

²¹మీరుంటున్న ప్రాంతానికి తగినట్లు దీనిని అన్వయించండి, అమెరికాలో నేను సినిమాలు, టి.వి.లో లోకవార్తలను గురించి చెప్తాను. అన్నీ సినిమాలు, టి.వి. లో వార్తలు చెప్పే విధానం, కాని అవి మన ఆత్మకు ఆహారముగా మారుతుంటే, శరీరం చిక్కి శల్యమైపోయింది. ²²Thayer, 670. ²³James M. Tolle, *The Beatitudes* (Fullerton, Calif.: Tolle Publica-

tions, 1966), 48. ²⁴దీనికి ఉదాహరణలుగా, ఐతియోపియా నవుంసకుడు (అపొస్తలుల కార్యములు 8) మరియు కొర్నేలి (అపొస్తలుల కార్యములు 10; 11) చేర్చవచ్చు. ²⁵మీ స్వంత అనుభవంనుండి ఉదాహరణలను చెప్పండి. ²⁶ఈ పదాలు లూకా 15:16; KJVనుండి తీసుకోబడ్డాయి. ²⁷Tolle, 48. ²⁸అనామక రేడియో ప్రసంగీకులు, quoted Ricky Bugher, auditorium adult class, Eastside church of Christ, Midwest City, Oklahoma, March 26, 2006. ²⁹1 తిమోతి 5:6 ఆత్మీయ మరణం గురించి చెప్తుంది. ³⁰Dale Hartman, sermon preached at the Eastside church of Christ, Midwest City, Oklahoma, August 20, 2006.